

Врз основа на член 104 од Законот за здруженија и фондации 2010 („Сл.весник на РМ” бр.52/2010) и собранието на Здружението на граѓани „АГОРА Центар за промовирање на граѓански вредности“ Скопје, на седницата одржана на ден 31.07.2015 година го донесе следниов:

СТАТУТ

на

Здружението на граѓани „АГОРА Центар за промовирање на граѓански вредности“ Скопје

ОСНОВНИ ОДРЕДБИ

Член 1

Со овој Статут се регулира:

- Името и седиштето на здружението на граѓани;
- Целите и задачите на здружението на граѓани, облиците и начинот на дејствување;
- Органите, начините на нивниот избор, нивните права и обврски и нивниот меѓусебен однос;
- Траење на мандатот на органите и начинот на одлучување на членовите;
- Стекнување и располагање со имот;
- Остварување на јавност во работата;
- Определување на услови за основање на ограноци (организациони единици);
- Условите и начините на пристапување и исклучување од здружението на граѓани;
- Претставувањето и застапувањето во правниот промет и спрема трети лица;
- Престанокот на здружението на граѓани;
- Постапување со имотот на здружението на граѓани во случај на престанок на здружението;
- Другите прашања утврдени со Закон.

Член 2

Здружението на граѓани „АГОРА Центар за промовирање на граѓански вредности“ Скопје е доброволна, невладина, непартиска и непрофитна организација која работи на национално ниво во Македонија формирана со слободно здружување на граѓаните.

Визијата на оваа организација е успешен демократски напредок на луѓето и заедниците. Целта на АГОРА е развој на демократското општество преку



унапредување на локалните заедници и граѓанскиот сектор преземајќи активности за зајакнување на родовата еднаквост, меѓуетничките односи и економскиот развој во Македонија и пошироко.

Здружението во своето дејствување може да соработува со организации, здруженија, фондации и институции, и да членува во асоцијации во земјата и странство согласно Уставот и Законот на Република Македонија и овој Статут.

ИМЕ И СЕДИШТЕ

Член 3

Името на Здружението е:

Здружение на граѓани „АГОРА Центар за промовирање на граѓански вредности“ Скопје

Скратениот назив на Здружението е:

АГОРА

Седиштето на Здружението е на:

ул. „Пиринска 45-2/13, 1000 Скопје, Република Македонија.

Член 4

Здружението има свој печат и штембил на кирилица во тркалезна форма со текст: **Здружение на граѓани „АГОРА Центар за промовирање на граѓански вредности“ Скопје**, а на средината стои логото на Здружението.

Здружението има и свој штембил во форма на правоаголник во кој на кирилица е впишано **Здружение на граѓани „АГОРА Центар за промовирање на граѓански вредности“ Скопје**, број и празен ред за впишување на бројот, дата.

Член 5

Здружението има својство на правно лице со своите права, должности и одговорности во согласност со Законот и овој Статут.

ЦЕЛИ И ЗАДАЧИ

Член 6

Граѓаните се здружени во Здружението заради остварување на поширок заеднички интерес. Мисијата на здружението е јакнење на сите општествени чинители и промовирање процеси кои ќе доведат до развој на демократското општество.

НА Р
НА КА
ОПЈЕ

Здружението ги остварува следните цели и задачи:

- Промовирање на родовата еднаквост преку истражувања, застапување и активности за воведување на принципот на родова еднаквост во сите сфери на општественото дејствување,
- Промовирање на партиципативни методи за донесување одлуки во институции и организации на сите нивоа,
- Поддршка на локалниот економски развој преку обуки, вмрежувања и техничка помош,
- Промовирање на напредни идеи и вештини поврзани со реализацијата на главните цели и задачи на Здружението,
- Развивање значајна мрежа на професионални и деловни контакти меѓу сите чинители кои работат на прашањата со кои се занимава организацијата.

Член 7

Здружението со посебна одлука може да формира акционерско друштво, друштво со ограничена одговорност и друг облик, согласно Законот за трговски друштва на РМ.

Здружението работи врз основа на план и програма за работа.

Член 8

Своите цели и задачи здружението ги остварува преку утврдена Програма за работа, односно преку следниве активности:

- организирање на конкретни програмски активности;
- спроведување на заеднички проекти;
- организирање на конференции, семинари, обуки и друг вид на активности;
- поттикнување на иницијативи кај надлежните органи и институции во насока на остварување на целите на Здружението;
- врши и други работи предвидени со овој Статут.

ОРГАНИ НА ЗДРУЖЕНИЕТО

Член 9

Органи на Здружението се:

- **Собрание**
- **Претседател и**
- **Стручна служба**



СОБРАНИЕ

Член 10

Собранието е највисок орган на Здружението. Собранието го сочинуваат сите членови на здружението. Собранието може полноважно да одлучува ако се присутни повеќе од една половина од вкупниот број на членови.

Одлуките се полноважни ако за нив се изјаснат и ги прифатат мнозинството од присутните членови.

Седница на Собранието свикува претседателот на здружението. Седница на Собранието може да се свика и по предлог на 1/5 од вкупниот број членови на собранието. Собранието може да биде редовно и вонредно.

Редовно Собрание се одржува секоја година.

Собранието донесува:

- Деловник за својата работа;
- Статутот и неговите измени и дополнувања и други акти;
- Усвојува годишен извештај, насоки и план за работа;
- Усвојува завршна сметка и финансиски план;
- Одлучува за промена на целта на здружувањето;
- Одлучува за основање и укинување на ограноци и други облици на здружување;
- Избира извршен орган;
- Ја усвојува програмата и извештајот за работата;
- Донесува одлука за престанок со работа на Друштвото;
- Врши и други работи во согласност со Статутот и другите акти;

Вонредно Собрание може да се свика на барање на најмалку 2/3 од вкупниот број на членови.

Собранието со најмалку 2/3 мнозинство го избира и разрешува претседателот на Здружението чиј мандат изнесува четири години со право на повторен избор.

Собранието може итните итните одлуки поврзани со неговиот делокруг на работа да ги донесува и по електронски пат.

Заради непречено и ефикасно спроведување на активностите на Агора, Собранието може да донесе одлука со спроведување на електронско гласање (гласање преку електронска пошта). Електронско гласање може да се користи во случаи кога е потребно да се донесе брза одлука и/или кога на седницата на собранието нема да има кворум за донесување на одлуки. Електронско гласање се спроведува на начин

што Претседателот преку електронска пошта ги повикува сите членови на Агора да се изјаснат за одлуките кои е потребно да се донесат, во определен рок, кој не може да биде пократок од пет работни денови. Веднаш по истекот на определниот рок, Претседателот преку електронска пошта ќе ги извести членовите на Агора за резултатите од електронското гласање. Гласањето преку електронска пошта ќе има иста правна сила и обврзувачко дејство, како и гласањето извршено на седница на Собранието на Агора.

Член 9

ПРЕТСЕДАТЕЛ НА ЗАДРУЖЕНИЕТО

Претседателот е извршен орган на Собранието кој е избран од Собранието на предлог на членовите.

Мандатот на Претседателот е четири години со можност за повторен избор.

Член 10

Претседателот ги обавува следните работи:

- ги подготвува седниците на Собранието;
- го подготвува нацртот на статутот и другите одлуки што треба да ги донесе Собранието;
- ја спроведува политиката, заклучоците и одлуките донесени од Собранието;
- може да формира стручна служба и да врши контрола врз нејзината работа;
- управува и одговара за управувањето со имотот на здружението;
- подготвува годишен или периодичен извештај за својата работа;
- врши други работи.

Претседателот е одговорен пред Собранието за сè она што му е ставено во надлежност со овој Статут и со други акти донесени од страна на Собранието.

СТРУЧНА СЛУЖБА

Член 11

За извршување на административно стручни, помошни и на нив слични работи од заеднички интерес за остварување на задачите и целите на Здружението се формира стручна служба.

Член 12

Правата, должностите и одговорностите за работа на вработените на Стручната служба на Здружението - Координаторите на програми ги утврдува Главниот Координатор на програма, кој раководи со стручната служба на Здружението.

Член 13

Главниот Координатор на програма е истовремено и координатор на Здружението, и истиот може да биде во редовен работен однос како и другите координатори со сите права, должности и одговорности што произлегуваат од ЗРО, Статутот и актите на Здружението.

Член 14

Главен координатор и Координатор/и на програма/и може да биде лице со најмалку пет години работно искуство во странски и домашни невладини организации, пожелно високо образование, познавање на странски јазик и работа со компјутери, пишување и раководење на проекти, висок степен на познавање на областа во која делува здружението, како изразени организациони и менаџерски способности и квалитети.

Член 15

Вработените во стручните служби не можат да бидат избрани за членови на извршните органи на здружението на граѓани.

Член 16

Главниот Координаторот на програма е одговорен за извршување на финансискиот план и се грижи за извршување на одлуките и заклучоците на Собранието на Здружението.

Главниот координатор и координаторите на програма се одговорни за својата работа пред Собранието на Здружението.

Член 17

Средствата за работа на стручната служба и Координаторите на програми се определуваат со финансискиот план секоја година, и тоа средства за плати, материјални трошоци и други тековни средства за работа на Здружението.

УСЛОВИ И НАЧИНИ НА ЗАЧЛЕНУВАЊЕ

Член 18

Работата на здружението е јавна.
Здружението работи на територија на Република Македонија и соработува со вакви и слични организации, здруженија и друштва во земјата и во странство.



Член 19

Остварувајќи ги своите цели и задачи Здружението во согласност со Законот се грижи и за остварување на утврдените цели преку своите органи и основачи.

Член 20

Услови за зачленување во здружението се:

Член на Здружението „АГОРА Центар за промовирање на граѓански вредности“ Скопје може да биде секој полнолетен граѓанин, државјанин на Република Македонија и/или странец, кој доброволно ќе пристапи кон Здружението со давање на писмена изјава.

Малолетно лице со наполнети 14 години се зачленува во здружението со давање на потпишана изјава за согласност на неговиот законски застапник за зачленување, во согласност со Закон.

Зачленувањето на Здружението се врши со пристапница која при исклучување или престанок на членувањето во Здружението, задолжително се враќа со потпишување на лична писмена изјава.

Здружението „АГОРА Центар за промовирање на граѓански вредности“ Скопје за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации.

ПРЕСТАНОК НА ЧЛЕНСТВОТО

Член 21

Членството во здружението престанува:

- доброволно;
- со исклучување;
- со смрт.

Престанување на членството со исклучување е во надлежност на Собранието на здружението кое со посебна одлука го исклучува членот, доколку членот:

- Не се придржува кон Статутот, кон програмата за работа и доколку со својата работа и однесување му штети на угледот на Здружението;
- Не ги почитува одлуките на Собранието.



ПРАВА, ОБВРСКИ И ОДГОВОРНОСТИ НА ЧЛЕНОВИТЕ

Член 22

Членовите на здружението имаат право:

- да учествуваат во работата на здружението;
- да избираат и да биде избрани во органите на здружението.

Должност на секој член на здружението е да се придржува кон Статутот и програмата за работа, а со својата работа да придонесува за јакнење на угледот на здружението.

ЈАВНОСТА ВО РАБОТАТА

Член 23

Работата на „АГОРА Центар за промовирање на граѓански вредности“ Скопје е јавна.

Јавноста во работењето се обезбедува со редовно известување (на членовите, други здруженија или пошироката јавност) за работењето и активностите на Здружението, со увид во спроведувањето на програмските задачи, со поднесување извештај за работа на органите и телата на Здружението, за материјално – финансиско работење и друго.

За информирање на членовите и пошироката јавност се користат сите расположиви медиуми (печатот, радио, телевизијата, вебсајт, социјални мрежи и сл.).

ИЗВОРИ НА СРЕДСТВА

Член 24

Здружението остварува средства од:

- членарина,
- донации, доброволни прилози,
- буџет на РМ и локалните самоуправи,
- давање на услуги на други здруженија, организации и институции
- провизии од органи, организации,
- заедници и од други установи,
- од трговски друштва и други правни лица;
- од други услуги (имотни права и сл.),
- од други извори предвидени со Законот и Статутот



Со средствата на здружението управува Претседателот кој на крајот на секоја година поднесува извештај за финансиското работење до Собранието.

Начинот на користење и располагање на средствата на здружението се регулира со посебен акт во согласност со законските прописи.

Член 25

Средствата ќе се користат за остварување на целите и програмата на Здружението.

За користење и располагањето со средствата одлучуваат органите на Здружението, согласно надлежностите утврдени со овој Статут, кои преземаат мерки за економско целосообразно користење на средствата и за спречување и отстранување на незаконитостите.

Член 26

Здружението „АГОРА Центар за промовирање на граѓански вредности“ Скопје, донесува годишен финансиски план за приходите и расходите на Здружението.

Финансискиот план ги содржи приходите кои се стекнуваат по член 17 од Статутот, како и расходите за општествената активност, плати на вработените, материјали, трошоци за работа на Здружението и други расходи сврзани со работата на Здружението. Финансискиот план може во секое време да се измени.

ЗАСТАПУВАЊЕ И ПРЕТСТАВУВАЊЕ

Член 27

Здружението го застапува и претставува Претседателот на Здружението, а во негово отсуство член на Собранието согласно овој Статут. Претседателот одлучува за вработувањето и престанокот на работниот однос, по препорака на посебна комисија формирана за таа намена.

НАЧИН НА ЗДРУЖУВАЊЕ И ЗАЧЛЕНУВАЊЕ ВО ЗДРУЖЕНИЕТО

Член 28

Здружението може да се здружи во повисока форма на здружување со вакви и слични организации, здруженија и друштва и да формираат посебни асоцијации, а може и да пристапи кон одредени асоцијации во земјата и во странство.



Одлука за здружување или пристапување, како и одлука за зачленување донесува Собранието.

ИЗМЕНИ И ДОПОЛНУВАЊА НА СТАТУТОТ

Член 29

Измени и дополнувања на Статутот можат да се вршат на ист начин и постапка како и за донесување на овој Статут по претходен писмен предлог од претседателството или од најмалку 2/3 од основачите на Здружението.

ТОЛКУВАЊЕ НА СТАТУТОТ

Член 30

Толкување на статутот и интерните акти го врши Собранието на Здружението. Интерните акти што ќе ги донесува здружението мора да бидат во согласност со Статутот.

ПРЕСТАНОК НА РАБОТАТА НА ЗДРУЖЕНИЕТО

Член 31

Здружението престанува со работа во следниве случаи:

- Ако за тоа се изјаснат 2/3 од членовите на Собранието на Здружението;
- Ако бројот на членовите се намали под бројот определен со Закон за основање на Здружение ;
- Ако настапат причини утврдени по член 63 од Законот за здруженија и фондации.

Одлука за престанок на Здружението донесува Собранието со двотретинско мнозинство.

Основачите на здружението имаат право да го укинат здружението.

РАСПОЛАГАЊЕ СО ИМОТОТ НА ЗДРУЖЕНИЕТО ВО СЛУЧАЈ НА ПРЕСТАНОК

Член 32

Во случај на престанок на здружението, имотот ќе се донира на други здруженија на граѓани.



Член 33

Овој Статут влегува во сила од денот на негово донесување 31.07.2015.

Скопје, 31.07.2015 година

Претседател на Здружението „АГОРА Центар за промовирање на граѓански
вредности“ Скопје:

Кристина Хаџи-Василева


